

महाराष्ट्र शासन

गृह विभाग

शासन ज्ञापन क्रमांक- पोप्रमा-०७१७/प्र.क्र.३६६/पोल-७.

मंत्रालय, दुसरा मजला, मादाम कामा मार्ग, हुतात्मा राजगुरु चौक, मुंबई-४०००३२.

दिनांक २९ जुलै, २०१७.

विषय :- गुन्हे अन्वेषण प्रशिक्षण विद्यालय, नाशिक, याच्या प्रस्तावित इमारतीच्या भूखंडावरील पाच निवासस्थानांची एक इमारत व उपप्राचार्य यांचे निवासस्थान निर्लेखित करण्यास प्रशासकीय मान्यता देण्याबाबत.

संदर्भ :- पोलीस महासंचालक, महाराष्ट्र राज्य, मुंबई, यांच्या कार्यालयाचे पत्र क्र. पोमसं/ २७-ब/ २८-ब-२/ डीटीएस-नाशिक-निर्लेखन-निवा./ १८०/ १७, दिनांक २२.०६.२०१७.

ज्ञापन :-

पोलीस महासंचालक, महाराष्ट्र राज्य, मुंबई, यांच्या कार्यालयाच्या संदर्भाधीन पत्राद्वारे, गुन्हे अन्वेषण प्रशिक्षण विद्यालय, नाशिक, याच्या प्रस्तावित इमारतीच्या भूखंडावरील पाच निवासस्थानांची एक इमारत व उपप्राचार्य यांचे निवासस्थान ह्या इमारती निर्लेखित करण्यास प्रशासकीय मान्यता मिळणेबाबतचा प्रस्ताव सादर करण्यात आला आहे.

२. चालू सिद्ध गणकानुसार (Ready Reckoner) उक्त इमारतीचे मूल्यांकन पुढीलप्रमाणे आहे :-

अ.क्र. (१)	इमारत (२)	मूल्यांकन (३)
१.	पाच निवासस्थानांची इमारत	₹ ४,४७,०२८/-
२.	उपप्राचार्य यांचे निवासस्थान	₹ १,१४,१५८/-

३. उक्त दोन्ही इमारती ह्या गुन्हे अन्वेषण प्रशिक्षण विद्यालय, नाशिक, याच्या प्रस्तावित इमारतीच्या बांधकामासाठी अडथळा निर्माण करीत असल्याने त्या निर्लेखित करावयाच्या आहेत. म्हणून परिच्छेद २ मधील तक्त्यातील स्तंभ (२) मध्ये नमूद केलेल्या इमारती निर्लेखित करण्यास, त्याकरिता मुख्य अभियंता, सार्वजनिक बांधकाम प्रदेश, नाशिक, यांची मान्यता घेण्यात येईल या अटीवर, याद्वारे, मंजूरी प्रदान करण्यात येत आहे.

४. हे शासकीय ज्ञापन, प्रशासकीय विभाग या नात्याने गृह विभागास प्राप्त असलेल्या अधिकाराचा वापर करून निर्गमित करण्यात येत आहे.

५. हे शासकीय ज्ञापन सार्वजनिक बांधकाम विभागाच्या अनौपचारिक संदर्भ क्र.५७२/इमा-२, दिनांक १०.०७.२०१७ अन्वये मिळालेल्या सहमतीने निर्गमित करण्यात येत आहे.

६. सदर शासन झापन महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा सांकेतांक २०१७०७२९१७२३४५२९२९ असा आहे. हे झापन डीजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(स्वप्नील गोपाल बोरसे)

कार्यासन अधिकारी, महाराष्ट्र शासन.

प्रति,

- १) पोलीस महासंचालक, महाराष्ट्र राज्य, मुंबई.
- २) अपर पोलीस महासंचालक, प्रशिक्षण व खास पथके, महाराष्ट्र राज्य, मुंबई.
- ३) प्राचार्य, गुन्हे अन्वेषण प्रशिक्षण विद्यालय, नाशिक.

प्रत :-

- १) प्रधान सचिव, सार्वजनिक बांधकाम विभाग (इमा-२), मंत्रालय, मुंबई.
- २) मुख्य अभियंता, सार्वजनिक बांधकाम प्रदेश, नाशिक.
- ३) महालेखापाल (लेखा व अनुज्ञेयता)-२, महाराष्ट्र, नागपूर.
- ४) निवड फाईल (पोल-७).